



<http://www.arianafghanistan.com>



۲۰۲۰/۰۳/۰۱



پاچا گل

سوله اعلامی کی د پنجابی حریم رسمی کول څه معنی ورکوی؟



امریکا د طالبانو اسامه غوښته دوی نه ورکولو امریکا حمله وکړه افغانان مړه شو وس طالب د امریکا سره دا ومنله چه څوک د امریکا خلاف وی د هغوی مونږ هم خلاف یو آیا د افغان ملت دا حق نه جوړیکی چه د طالب نه دا پوښتنه وکی چه دا دونه مری گوندی یتیمان او بربادی د څه دپاره

**** **

په افغانستان کې د سولې د ټینګښت په اړه د افغانستان اسلامي جمهوریت او د امریکا متحده ایالاتو ګډه اعلامیه د افغانستان اسلامي جمهوریت چې د ملګرو ملتونو غړی دی او د امریکا متحده ایالاتو او نړیوالې ټولني لخوا د نړیوالو قوانینو له مخې د یوه خپلواک دولت په توګه په رسمیت پیژندل شوی دی، دا هیواد (افغانستان) او د امریکا متحده ایالات ژمنه کوي چې په افغانستان کې د یوې پراخ بنسټه او دوامداره سولې د توافق لپاره به په ګډه کار کوي، څو دغه توافق د ټولو افغانانو د کټي او د سیمه ایز ثبات او نړیوال امنیت سره د مرستې لپاره، په افغانستان کې جګړه پای ته ورسوي.

د پراخ بنسټه او دوامداره سولې توافق به څلور برخې لري.

- ۱- دا تضمین چې د افغانستان له خاورې به هېڅ ډول نړیوالې تروریستي ډلې یا افراد، د متحده ایالاتو او د هغوی د متحدینو امنیت ته ګواښ نه جوړوي.
- ۲- له افغانستان څخه د ټولو امریکایي او ائتلافي ځواکونو د وتلو لپاره مهالوېش.
- ۳- د افغانانو ترمنځ د مذاکراتو او د افغانستان اسلامي جمهوریت لخوا د یوه ټول شموله مرکچي ټیم له لوري طالبانو سره د خبرو اترو په نتیجه کې سیاسي توافق ته رسېدل.
- ۴- تلپاتې او پراخ بنسټه اوربند.

دا څلور برخې د یو بل اړوند او بل سره تړلي دي. تر کلونو جګړې وروسته سوله راوستل، د هغو ټولو خواو د هدف څرګندونه کوي د خپلو ځانونو او ګاونډیانو سره د یوه سوله ایز، خپلواک، او یو موتي افغانستان لپاره یې هلې ځلې کړې دي.

د افغانستان اسلامي جمهوریت او د امریکا متحده ایالات له ۲۰۰۱ م کال راهیسې په خپلو کې نږدې همکاري لري خو نړیوال امنیت او سولې ته د پېښو گواښونو پر وړاندې مبارزه او له افغان ولس سره د یوه امن، دیموکرات او روښانه راتلونکي په برابرولو کې همکاري وکړي.

دواړه هیوادونه خپلو اوردمهالو اړیکو او هغو پانګونو ته ژمن دي چې په افغانستان کې د دیموکراتیکو نورمونو او د هیواد د یووالی د ساتني او خونديتوب، د ټولنیز او اقتصادي پرمختګ او د اتباعو حقونو د ترویج لپاره، پر اړینو افغاني بنسټونو یې کوي.

دلته شوي ژمني د همدې ګډو لاسته راوړنو پر اساس ممکنې شوي دي. افغان او امریکایي ځواکونه ګډ تعهد او اړیکې لري چې د کلونو د زیاتو قربانیو او زورتیا په نتیجه کې ترلاس شوي دي.

د افغانستان اسلامي جمهوریت او افغان ولس یو ځل بیا له سولې خپل ملاتړ او د جګړې پای ته رسولو لپاره، خبرو اترو ته خپله لیوالتیا څرګندوي.

د افغانستان اسلامي جمهوریت د تاوتریخوالي د کمښت د دورې استقبال کوي او د طالبانو او متحده ایالاتو ترمنځ هغه تړون څاري چې د جګړې ختمولو لپاره مهم ګام دی.

د امریکا او طالبانو توافق پر یوه سیاسي جوړجاړي او پراخ بنسټه او تلباتې اوربند، د افغانانو ترمنځ خبرو اترو ته لاره هواروي.

د افغانستان اسلامي جمهوریت په دغه شان خبرو اترو کې د ګډون او په نتیجه کې یې له طالبانو سره اوربند ته پر خپل چمتوالی ټینګار کوي.

د افغانستان اسلامي جمهوریت دغه راز پر خپلو کړو ژمنو ټینګار کوي چې د القاعده او د داعش ډلې خراسان څانګې په ګډون، هېڅ نړیوالې تروریستي ډلې یا افراد نه پرېږدي چې د افغانستان له خاورې څخه د متحده ایالاتو، د هغوی متحدینو او نورو هیوادونو ته گواښ جوړ کړي. د افغانستان اسلامي جمهوریت د سولې هلو ځلو ګړندی کولو لپاره، په هغه صورت کې چې طالبان له امریکا سره پر شوي توافق او د بین الافغاني مذاکراتو په نتیجه کې شوي موافقې باندې عمل وکړي، له افغانستان څخه په تدریجي ډول د امریکایي او ائتلافي ځواکونو له وتلو ملاتړ کوي.

پر همدې اساس د افغانستان اسلامي جمهوریت او د امریکا متحده ایالات دا لاندې ژمني کوي:

لومړی برخه

د افغانستان اسلامي جمهوریت او متحده ایالات دا درک کوي چې القاعده، د داعش خراسان څانګه او نورې نړیوالې تروریستي ډلې یا افراد د خپلو غړو د استخدام، مالي تمویل، روزني او داسې بریدونو لپاره د افغانستان خاورې کارولو ته دوام ورکوي چې د متحده ایالاتو، د هغوی د متحدینو او افغانستان امنیت گواښي.

د دغو دوامداره تروریستي گواښونو سره مبارزې لپاره به د افغانستان اسلامي جمهوریت او متحده ایالات د القاعده، ددې ډلې د ملاتړو، او د نورو نړیوالو تروریستي ډلو یا افرادو د خپلو لپاره لاندې اقداماتو ته دوام ورکوي:

1- د افغانستان اسلامي جمهوریت پر خپله ژمنه ټینګار کوي دا هیواد به له نړیوالو تروریستي ډلو او یا افرادو سره نه همکاري کوي او نه به ورته اجازه ورکوي چې ددې هیواد پر خاوره غږې استخدام کړي، ویي روزي، د (مخدره موادو د تولید او قاچاق له لارې د پیسو د لاسته راوړلو په ګډون) د تروریزم د تمویل پاره پیسې راټولې کړي، د دې هیواد په لارې تېر شي، له نړیوالو منل شویو اسنادو یې ناقانونه ګټه پورته

کړي او په افغانستان کې د تروریزم په ملاتړ نور فعالیتونه وکړي. افغانستان به دغو تروریستي ډلو او یا افرادو ته پناه نه ورکوي.

۲- د امریکا متحده ایالات له افغان امنیتي ځواکونو او افغان حکومتي ادارو څخه یو ځل بیا پر خپل ملاتړ ټینګار کوي. په دې ملاتړ کې د دواړو هیوادونو ترمنځ د پوځي همکاریو د موجودې موافقې له مخې د افغان امنیتي ځواکونو د وړتیاوو لوړول شامل دي چې د داخلي او بهرنیو گواښونو پر وړاندې د مقابلي توان پیدا کړي. په دې ژمنه کې له افغان امنیتي ځواکونو څخه ملاتړ هم شامل دی چې د افغانستان له خاورې د القاعده، داعش خراسان څانګې، او نورو نړیوالو تروریستي ډلو او یا افرادو لخوا د متحده ایالاتو او د هغوی د متحدینو پر ضد د افغانستان د خاورې د استعمالولو مخه ونیسي.

۳- د امریکا متحده ایالات به په افغانستان کې د افغانستان د اسلامي جمهوریت په رضایت او همغږۍ د القاعده، داعش خراسان څانګې او نورو نړیوالو تروریستي ډلو لخوا پر امریکا او متحدینو یې د بریدونو د مخنیوي او ددې تروریستي ډلو د خپلو لپاره پوځي عملیاتو ته دوام ورکوي. دا پوځي عملیات د دواړو هیوادونو ترمنځ د موجودې امنیتي موافقې، او د موجود تفاهم له مخې کیري چې د امریکا د تروریزم ضد دا عملیات د افغان امنیتي ځواکونو د تروریزم ضد عملیاتو د ملاتړ په هدف دي. په دې عملیاتو کې به د افغانستان ملي حاکمیت، د افغانستان د خلکو امنیت، او د ملګري وګړو ملاتړ او ساتني ته درناوی کیري.

۴- د امریکا متحده ایالات ژمن دي چې د افغانستان او پاکستان ترمنځ به خبرو اترو ته اسانتیاوې برابرې شو په داسې ترتیباتو کار کول یقیني کړي چې د یو بل له حریمه ترسره کېدونکي فعالیتونه به د دې هیوادونو امنیت ته گواښ نه پېښوي.

دویمه برخه

د افغانستان اسلامي جمهوریت او د امریکا متحده ایالاتو په افغانستان کې د افغان امنیتي او دفاعي ځواکونو د ملاتړ له لارې خپلو اهدافو ته رسېدو او ژمنو عملي کولو لپاره په دوامداره توګه د امریکایي او ائتلافي ځواکونو د شتون د کچې او فعالیتونو په اړه سلامشورې کړي دي.

د طالبانو او متحده ایالاتو پر هوکړې د طالبانو عمل ته په کتو، د افغانستان اسلامي جمهوریت، متحده ایالات او متحدین په ګډه ارزونه کوي چې په افغانستان کې د پوځي اهدافو ترلاسه کولو لپاره په اوسني اندازه ځواکونو ته نوره اړتیا نشته؛ او له ۲۰۱۴م کال راهیسې افغان دفاعي او امنیتي ځواکونه د خپل هیواد په امنیت ساتنه کې مخکښ دي او خپله اغېزناکي یې لوړه کړي ده. په دې صورت کې، دواړه خواوې ژمنه کوي چې لاندې ګامونه به پورته کوي.

۱- د امریکا متحده ایالات به په افغانستان کې د خپلو ځواکونو شمېر (۸۶۰۰) اته زره او شپږ سوو ته راښکته کړي او له دې ګډې اعلامیې له خپرېدو او طالبانو سره له توافق وروسته به (۱۳۵) یو سل او پینځه دېرش ورځو کې به طالبانو سره په شوي توافق کې نورې کړي ژمني عملي کوي. امریکا به له خپلو متحدینو او ائتلاف سره کار وکړي څو افغانستان کې په یوه مناسب وخت او مرحله کې د ائتلافي ځواکونو شمیر کم کړي. دا اقدام به د طالبانو له لوري متحده ایالاتو سره د شوي توافق عملي کیدو ته په کتو ترسره کیري.

- ۲- له گډې ارزونې سره سم او د افغانستان د اسلامي جمهوریت او متحده ایالاتو ترمنځ د گډ هوډ له مخې به متحده ایالات، متحدین یې او ائتلافي ځواکونه به ددې گډې اعلاميې له خپرېدو او د امریکا او طالبانو ترمنځ د توافق تر امضا وروسته په ۱۴ میاشتو کې له افغانستان څخه د خپلو پاتې ځواکونو ویستل بشپړ کړي او د طالبانو له لوري متحده ایالاتو سره د شوي توافق عملي کیدو ته په کتو سره به متحده ایالات له پوځي هدو (بېسونو) خپل پاتې ټول پوځیان وباسي.
- ۳- متحده ایالات پر خپلې دې ژمنې بیا ټینګار کوي چې د افغان امنیتي ځواکونو د روزنې، تجهیز او د هغوی د تقویت او ورته د سلامشورو ورکولو لپاره به په کلني ډول د مالي ملاتړ غوښتنه کوي څو افغانستان د کورنیو او بهرنیو گواښونو پر وړاندې خپل امنیت او خونديتوب وساتي
- ۴- د یوه سیاسي جورجیاري او تلپاتې اوربند ته د رسیدو لپاره د شرایطو برابرولو په خاطر به د افغانستان اسلامي جمهوریت د اعتماد جوړونې په هدف د طالبانو له استازو سره د باور جوړونې لپاره د متحده ایالاتو له خوا تسهیل خبرو اترو کې گډون کوي. په دې خبرو کې د دواړو لورو د پام وړ شمیر زندانیانو د خوشې کولو امکان ارزول کېږي. متحده ایالات او د افغانستان اسلامي جمهوریت به ددې خبرو اترو د ملاتړ لپاره د سره صلیب له نړیوالې ادارې مرسته غواړي.
- ۵- د افغانستان اسلامي جمهوریت ژمن دی چې د بین الافغاني خبرو اترو له پیلیدو سره سم به د دیپلوماتیکو اقداماتو له لارې د ملګرو ملتونو د امنیت شورا د بندیزونو له لست څخه د یو شمیر طالب زندانیانو د نومونو د لرې کولو لپاره د ۲۰۲۰م کال د می تر ۲۹ نېټې پورې اقدام کوي. دا اقدام به په هر صورت کې د کاري چوکاټ د موافقې او تلپاتې او پراخ بنسټه اوربند تر موافقې وروسته په دیرشو ورځو کې کېږي.

دریمه برخه

- ۱- متحده ایالات به د ملګرو ملتونو د امنیت له شورا و غواړي چې دا او په دې اړوند نورې موافقې تائید او په رسمیت وپېژني.
- ۲- متحده ایالات او د افغانستان اسلامي جمهوریت ژمن دي چې د بیارغونې لپاره د اقتصادي همکارۍ په شمول به په خپلو کې مثبتو اړیکو ته دوام ورکوي.
- ۳- متحده ایالات به د افغانستان ځمکنۍ بشپړتیا او سیاسي خپلواکي نه گواښي، پر ضد به یې ځواک نه کاروي او د افغانستان په کورنیو چارو کې به لاسوهنه نه کوي.
- ۴- متحده ایالات به په افغانستان کې د اصلي کرکېچ ختمولو په خاطر سیاسي روغې جوړې ته د رسېدو په برخه کې، د روانو هڅو د ملاتړ لپاره، د سیمه ایزې او نړیوالې اجماع رامنځته کولو هلي ځلي روانې ساتي

**** * * * * *

سوله اعلاميې کی د پنجابی حریم رسمی کول څه معنی ورکوی؟